

ಇಂದು ದಿ: **25.07.2025** ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಭೋಧಿಸಲಾಯಿತು.

ಮುಂದುವರೆದ ಪಾಟೀ ಸವಾಲು 1 ನೇ ಪ್ರತಿವಾದಿಯ ಪರ: ಶ್ರೀ ಕೆ ಎಂ ವಕೀಲರಿಂದ

ಎ.ಸಿ. ನ್ಯಾಯಾಲಯದಲ್ಲಿ ಪಹಣಿ ತಿದ್ದುಪಡಿ ಮಾಡಲು ಕೊಟ್ಟ ಕುರಿತು ದಾಖಲೆಯನ್ನು ಹಾಜರುಪಡಿಸಿರುತ್ತೇವೆ. ಸದರಿ ದಾಖಲೆಗಳನ್ನು ಮೊದಲು ನಮ್ಮ ಪರ ಇದ್ದ ವಕೀಲರು ನ್ಯಾಯಾಲಯಕ್ಕೆ ಹಾಜರುಪಡಿಸಿಲ್ಲ. ಈ ಖಾತೆ ಯಾರ ಹೆಸರಿಗೆ ಇದೆ ಅದನ್ನು ರದ್ದು ಪಡಿಸಿ ಎಂದು ಎ.ಸಿ ನ್ಯಾಯಾಲಯದಲ್ಲಿ ಕೇಸು ಸಲ್ಲಿಸಿದ್ದೆ, ಅವರು ಸಿವಿಲ್ ನ್ಯಾಯಾಲಯಕ್ಕೆ ಹಗಿ ಎಂದು ಹೇಳಿರುತ್ತಾರೆ. ನಮ್ಮ ತಂದೆಯ ಸ್ವಾಭಾವಿಕವಾಗಿ ಮೃತಪಟ್ಟಿರುತ್ತಾನೆ. ನಮ್ಮ ತಾಯಿಯ ಆರೋಗ್ಯ ಸ್ಥಿತಿ ಚೆನ್ನಾಗಿ ಇತ್ತು. ಅವರು ನಮ್ಮ ಜೊತೆ ವಾಸ ಮಾಡುತ್ತಿದ್ದರು. ದಾವಾ ಆಸ್ತಿ ಸರ್ಕಾರದಿಂದ ನಮ್ಮ ತಂದೆಗೆ ಮಂಜೂರಾಗಿತ್ತು. ದಾವಾ ಆಸ್ತಿಯನ್ನು ನಾನು ಜನಿಸುವ ಪೂರ್ವದಲ್ಲಿ 1 ನೇ ಪ್ರತಿವಾದಿಯ ತಂದೆಗೆ ಮಾರಾಟ ಮಾಡಿರುತ್ತದೆ ಎಂದರೆ ಸರಿಯಲ್ಲ. ದಾವಾ ಆಸ್ತಿಯಲ್ಲಿ ನಮಗೆ ಯಾವುದೇ ಹಕ್ಕು ಅಧಿಕಾರ ಇಲ್ಲದೇ ಇದ್ದರು 1 ನೇ ಪ್ರತಿವಾದಿಗೆ ತೊಂದರೆ ಕೊಡುವ ಸಲುವಾಗಿ ದಾಖಲೆಗಳನ್ನು ಸೃಷ್ಟಿಸಿ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ಪಾಟೀ ಸವಾಲು 2 ರಿಂದ 7 ನೇ ಪ್ರತಿವಾದಿಗಳ ಪರ: ಶ್ರೀ ಎನ್ ಜಿ ವಕೀಲರಿಂದ

2 ಬೇರೆ ಆಸ್ತಿಗಳನ್ನು ಅದೇ ಸಾಲಿನಲ್ಲಿ ಮಾರಾಟ ಮಾಡಿದ್ದನ್ನು ಪ್ರಶ್ನಿಸಿ ಇದೇ ನ್ಯಾಯಾಲಯದಲ್ಲಿ ಮೂಲ ದಾವೆ ನಂ. 89/2021 ಮತ್ತು 90/2021 ನ್ನು ಸಲ್ಲಿಸಿರುತ್ತೇವೆ ಎನ್ನುವುದು ನಿಜ. ಸದರಿ ದಾವೆಗಳನ್ನು ಶಿವಲಿಂಗಪ್ಪ ಮತ್ತು ವೀಣಾ ಇವರ ವಿರುದ್ಧ ಸಲ್ಲಿಸಿರುತ್ತೇವೆ ಎನ್ನುವುದು ನಿಜ. ಸದರಿ ದಾವೆಗಳನ್ನು ನ್ಯಾಯಾಲಯದಿಂದ ಅನುಮತಿ ಪಡೆದು ಹಿಂದಕ್ಕೆ ಪಡೆದುಕೊಂಡಿರುತ್ತೇವೆ ಎನ್ನುವುದು ನಿಜ. ನಂತರ ಹೊಸದುರ್ಗದ ಸಿವಿಲ್ ನ್ಯಾಯಾಧೀಶರ ನ್ಯಾಯಾಲಯದಲ್ಲಿ ಮೂಲ ದಾವೆ ನಂ. 241/2024 ನ್ನು ಸಲ್ಲಿಸಿರುತ್ತೇವೆ ಎನ್ನುವುದು ನಿಜ. ದಾವಾ ಸ್ವತ್ತಿನಲ್ಲಿ ಈಗ ಬೆಳೆ ಇರುವುದಿಲ್ಲ. ಸುಮಾರು 40-50 ವರ್ಷದ ತೆಂಗಿನ ತೋಟ ಇರುತ್ತದೆ ಎನ್ನುವುದು ನಿಜ. ಸದರಿ ತೆಂಗಿನ ತೋಟಕ್ಕಾಗಿ 7 ನೇ ಪ್ರತಿವಾದಿ ಸುಮಾರು 3 ರಿಂದ 4 ಕೊಳವೆ ಬಾವಿಗಳನ್ನು ಕೊರೆಸಿರುತ್ತಾರೆ ಎಂದರೆ ಸರಿಯಲ್ಲ. ತೆಂಗಿನ ತೋಟವನ್ನು 7 ನೇ ಪ್ರತಿವಾದಿ ಬೆಳೆಸಿ ಅದನ್ನು ಅನುಭವಿಸುತ್ತಿದ್ದಾರೆ ಎಂದರೆ ಸರಿಯಲ್ಲ. 7 ನೇ ಪ್ರತಿವಾದಿಗೆ ಅರಿಶಿನ ಕುಂಕುಮದ ಬಾಬು ಅವರ ತಂದೆ ರುದ್ರಪ್ಪ ಬಿಟ್ಟುಕೊಂಡಿರುತ್ತಾನೆ ಎಂದರೆ ಸರಿಯಲ್ಲ. ರುದ್ರಪ್ಪ ಮತ್ತು ಅವನ ಮಕ್ಕಳುಗಳು ಆಸ್ತಿಗಳನ್ನು ವಿಭಾಗ ಮಾಡಿಕೊಂಡಿರುತ್ತಾರೆ ಎನ್ನುವುದು ನಿಜ. ಸದರಿ ಪಾಲುವಿಭಾಗದಲ್ಲಿ ಈ ಸ್ವತ್ತು ಯಾರ ಭಾಗಕ್ಕೆ ಹೋಗಿರುತ್ತದೆ ಎಂದು ಹೇಳಲು ಆಗುವುದಿಲ್ಲ. ದಿ: 28.08.1967 ರಲ್ಲಿ ಆದಂತಹ ಕ್ರಯ ಪತ್ರವನ್ನು ರದ್ದು ಮಾಡಿ ಎಂದು ನಾನು ಪರಿಹಾರ ಕೋರಿಲ್ಲ ಎನ್ನುವುದು ನಿಜ. ನಾನು ಹಾಜರು ಪಡಿಸಿರುವ ದಾಖಲೆಗಳನ್ನು 1967 ರ ಹಿಂದಿನ ದಾಖಲೆಗಳು ಎನ್ನುವುದು ನಿಜ. 2021 ನೇ ಸಾಲಿನಲ್ಲಿ ಇದ್ದಂತಹ ದಾಖಲೆಗಳನ್ನು ನಾನು ನ್ಯಾಯಾಲಯಕ್ಕೆ ದಾಖಲು ಮಾಡಿಲ್ಲ ಎಂದರೆ ಸರಿಯಲ್ಲ. 2020 ನೇ ಸಾಲಿನಲ್ಲಿ ದಾವಾ ಆಸ್ತಿ ನಮ್ಮ ತಂದೆಯ ಹೆಸರಿಗೆ ಇತ್ತು. ನಾನು ಯಾವುದೇ ದಾಖಲೆಗಳನ್ನು ನೋಡದೆ ಪ್ರತಿವಾದಿಗಳಿಗೆ ತೊಂದರೆ ಕೊಡುವ ಸಲುವಾಗಿ ಸುಳ್ಳು ಕೇಸನ್ನು ಸಲ್ಲಿಸಿ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ದಾವಾ ಆಸ್ತಿ ನನ್ನ ಹೆಸರಿಗೆ ಇರುವುದಕ್ಕೆ ಇ-ಸ್ವತ್ತನ್ನು ಹಾಜರುಪಡಿಸಿರುತ್ತೇನೆ. ಸದರಿ ಇ-ಸ್ವತ್ತು ನಿವೇಶನಕ್ಕೆ ಮಾತ್ರ ಇರುತ್ತದೆ ಎಂದರೆ ಸರಿಯಲ್ಲ. ಈ

ದಾವೆಯನ್ನು ಸಲ್ಲಿಸಲು ನಮಗೆ ಯಾವುದೇ ಅಧಿಕಾರ ಇಲ್ಲದೆ ಇದ್ದರೂ ಸಹ ಸುಳ್ಳು ದಾವೆಯನ್ನು 7 ನೇ ಪ್ರತಿವಾದಿಗೆ ತೊಂದರೆ ಕೊಡುತ್ತಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇಲ್ಲ.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚುಪಡಿಸಿದೆ.)

ಓ.ಹೇ.ಕೇ.ಸ.ಇದೆ

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು
ಜೆ.ಎಂ.ಎಫ್.ಸಿ., ಹೊಸದುರ್ಗ.